

۱۹۵۴ء / جلد ۳۸، عدد ۱، اپریل ۱۹۵۴ء

- ۱۵۱ ترجمان القرآن جلد ۳۸، عدد ۳، جولائی ۱۹۵۲ء، ص ۱۳۶
- ۱۵۲ امین احسن اصلاحی، انٹرویو، اشراق، لاہور، (خصوصی نمبر)، ص ۱۲۶
- ۱۵۳ محمد افضل چیمہ، باغدروزگار محقق، تدبیر لاہور، (خصوصی نمبر)، ص ۸۳
- ۱۵۴ ترجمان القرآن، جلد ۳۹۔ ۳۰، عدد ۲، مارچ۔ اپریل ۱۹۵۳ء / جلد ۳۹، عدد ۳، فروری ۱۹۵۳ء
- ۱۵۵ ترجمان جلد ۳۲، عدد ۳، جولائی ۱۹۵۲ء سے جلد ۳۹ عدد ۱، اکتوبر نومبر ۱۹۵۴ء تک اس کتاب کی کل دو قسطیں شائع ہوئیں۔
- ۱۵۶ ”ترکیہ نفس“، مکاپسلا ایڈیشن مرکزی مکتبہ جماعت اسلامی سے ۱۹۵۴ء میں شائع ہوا۔ اس کا دوسرا ایڈیشن ۱۹۶۱ء میں لاکل پور ملک برادرس نے استقلال پر لیں لاہور سے طبع کرایا۔
- ۱۵۷ امین احسن اصلاحی، دیباچہ، ترکیہ نفس، لاکل پور ملک برادرس، ۱۹۶۱ء، ص ۱۱
- ۱۵۸ امین احسن اصلاحی، دیباچہ، ترکیہ نفس، لاکل پور ملک برادرس، ۱۹۶۱ء، ص ۱۲
- ۱۵۹ ترجمان القرآن، جلد ۳۸، عدد ۵، اگست ۱۹۵۲ء ص ۳۳۔ ۵۶
- ۱۶۰ ترجمان القرآن، جلد ۳۲، عدد ۱، اپریل ۱۹۵۲ء، ص ۲۱۔ ۲۲
- ۱۶۱ یہ طویل مضمون ترجمان القرآن کے تین شماروں میں کل ۱۳۰ صفحات پر مشتمل ہو کر شائع ہوا تھا (مالاحظہ ہو ترجمان القرآن، جلد ۳۶، عدد ۲، ستمبر ۱۹۵۴ء، ص ۵۹۔ ۶۲ / جلد ۳۷، عدد ۲۔ ۳، اکتوبر ۱۹۵۴ء، ص ۲۲۔ ۱۱۰ / جلد ۳۸، عدد ۳، نومبر ۱۹۵۴ء، ص ۳۰۔ ۳۲)
- ۱۶۲ مولانا یہ مقالہ عربی زبان میں تحریر کیا تھا۔ اور اسے بنی الاقوامی کلوکیم (علمی مجلس مذاکرہ) منعقدہ ۱۹۵۴ء کے سمبور سے ۱۹۵۵ء کے پنجاب یونیورسٹی لاہور میں پیش کیا تھا بعد میں اس کا رد و ترجیمہ ترجمان القرآن میں شائع ہوا۔ (جلد ۳۰، عدد ۳، جنوری ۱۹۵۸ء)

- ۱۶۳ یہ مقالہ اس مسودہ قانون پر نقد و تبصرہ ہے جسے پنجاب اسمبلی کی خاتون رکن سلیمانی تصدق حسین صاحب نے پیش کیا تھا اور جس میں اسلامی نقطہ نظر سے بہت سی خامیاں تحسین (ترجمان القرآن جلد ۲۳، عدد ۱، اپریل ۱۹۵۵ء، ص ۹-۳۲)
- ۱۶۴ جماعت اسلامی پر الزامات اور اعتراضات کے یہ جائزے اور جوابات ماہنامہ ترجمان القرآن میں شائع ہوئے۔ عبد الرشید محمود گنگوہی کے اعتراضات کا جواب ملاحظہ ہو (ترجمان القرآن، جلد ۳۵-۳۶، عدد ۵-۶، محمد منظور نعیانی کے اعتراضات کے جواب کے لئے ملاحظہ ہو (ترجمان، جلد ۷، ۳، عدد ۲، نومبر ۱۹۵۱ء، ص ۸۱-۸۲) اور اہل حدیث عالم کے اعتراضات کا جواب ملاحظہ ہو (ترجمان، جلد ۳۵، عدد ۲، اکتوبر ۱۹۵۵ء ص ۵۲-۵۷)
- ۱۶۵ امین احسن اصلاحی، تقيیدات، مرکزی مکتبہ جماعت اسلامی، اچھرہ، لاہور، ۱۹۵۵ء، ص ۷-۳۲
- ۱۶۶ امین احسن اصلاحی، جماعت اسلامی کے خلاف فرد قرارداد جرم، مرکزی مکتبہ اسلامی دہلی، ۱۹۸۱ء، ص ۷۲ / امین احسن اصلاحی، جماعت اسلامی پر الزامات اور ان کے جواب، مرکزی مکتبہ اسلامی، دہلی، ۱۹۹۶ء، ص ۲۳
- ۱۶۷ امین احسن اصلاحی، توضیحات، مرکزی مکتبہ جماعت اسلامی پاکستان، لاہور، ۱۹۹۵ء، ص ۳۲۸
- ۱۶۸ سید ابوالاعلیٰ مودودی / امین احسن اصلاحی، دعوت اسلامی میں خواتین کا حصہ، مرکزی مکتبہ اسلامی، دہلی، ۱۹۹۸ء، ص ۳۲
- ۱۶۹ امین احسن اصلاحی، آزادی کے اسلامی تقاضے، مکتبہ جماعت اسلامی پاکستان، لاہور، بدون تاریخ، ص ۲۹
- ۱۷۰ امین احسن اصلاحی، ہمیں کس مقام پر لاکھڑا دیا گیا ہے، ترجمان القرآن، جلد ۳۲، عدد ۲، ۳، ۵، ۵، اگست ۱۹۵۵ء، ص ۲۲۸-۲۳۰ (تفصیل بر صفحہ ۲۸۲)

فکر اسلامی کی تجدید کے نقیب

مولانا امین احسن اصلاحی

اختر حسین عزیزی

تمدنی و سائنسی ترقی کے اس دور میں احیائے اسلام کے لیے اسلامی علوم کی ایسی تدوین جدید کی ضرورت ہے جس کے ذریعہ دین فطرت نے انسانی مسائل کا جو اطمینان منش حل پیش کیا ہے، اسے جدید زبان اور رنگ و قالب میں اس طرح پیش کیا جائے کہ عصر حاضر کے انسان کی مذہب سے دھشت دور ہو جائے اور اس کے لیے اس کی اہمیت، معنویت اور ضرورت کا فہم آسان ہو جائے۔ اس کام کے لیے ایسے اہل علم کی ضرورت ہے جو حالاتِ حاضرہ پر گھری نظر اور دین میں اجتہادی بصیرت کے حامل ہوں۔ جو ایک طرف تو فکری جمود اور تقدیمِ محض کے دائرے سے نکل کر مخصوص عقلی بیانوں پر انکھل بلاطہ پر اسلام کی فوقيت ثابت کر سکیں تو دوسرا طرف مغربی افکار کے سامنے مرعوبیت کا شکار نہ ہوں۔ اور قرآن و سنت کو آخری مأخذ تسلیم کر کے آزادانہ غور و فکر کی صلاحیت رکھتے ہوں۔

ہمارے روایتی علماء نے دین کے علمی درثے کو جس طرح محفوظ رکھا یقیناً وہ قابل قدر ہے لیکن ان کے اندر راجح تصور مذہبیت کے دائرے میں تجدید و احیائے دین کے انقلابی تصور کا گزر تک محال ہے۔ بر صغیر یا ک وہند میں شاہ ولی اللہ نے دین کو اس کے اصل رنگ میں اجاگر کرنے کی کوشش کی لیکن ان کے لئے پھر میں بھی انہار ہویں صدی عیسوی کے مغرب کے انقلاب کے آفرین افکار کا ہاکا سا پر تو بھی نظر نہیں آتا۔ علامہ اقبال نے علماء کو اسلامی علوم کی تشکیل جدید کا نہ صرف احساس دلایا بلکہ مولانا

سید ابوالا علی مودودیؒ کو اس لحاظ سے اہل سمجھتے ہوئے حیدر آباد (دکن) سے پنجاب بلوایا۔ اس سلسلے میں سید مودودیؒ نے بڑا قابل قدر کام کیا مگر عملی سیاست کی مصروفیت کی وجہ سے تجدید دین کے علمی کام پر وہ زیادہ توجہ نہ دے سکے۔

بر صغیر کی عدم حاضر کی تاریخ میں علامہ حمید الدین فراہیؒ وہ شخصیت ہیں جنہوں نے تفسیر قرآن کے ایک منفرد مفہوم کو متعارف کرایا۔ انہوں نے اپنے تفسیری اسلوب کی بیان قرآن کے اندر ورنی نظم اور الفاظ کے اس دور کے عرب کے اندر معروف مفہوم کو قرار دیا۔ ان کا نقطہ نظر یہ تھا کہ چونکہ قرآن حکیم کو نزولی ترتیب کی جائے ایک خاص ترتیب، ترتیب تو قبیلی، میں مرتب کیا گیا ہے، اس لیے مخاتب اللہ ہونے کی وجہ سے یہ ترتیب نہ صرف یہ کہ خالی از حکمت نہیں بلکہ قرآن فہمی کے لیے اس کی حیثیت شاہکلیدی کی ہے۔ اس کے ساتھ تفسیر میں لغت کی اہمیت کو تو ہر مفسر نے تسلیم کیا ہے۔ لیکن علامہ فراہیؒ کے یہاں نزول قرآن کے زمانے کی عربی زبان اور محاوروں کو جو اہمیت حاصل ہے۔ وہ منفرد ہے۔ وہ پہلے شخص ہیں جنہوں نے قرآن پر غور و فکر میں Direct Approach کا طریقہ اختیار کیا۔

علامہ فراہیؒ ان اصولوں پر چند آخری سورتوں اور سورۃ الفاتحہ کی تفسیر ہی لکھ سکے۔ ان کے تفسیری مفہوم کو ان کے شاگرد رشید مولانا امین احسن اصلاحیؒ نے ”تدریز قرآن“ کی صورت میں آگے بڑھایا۔ مولانا اصلاحیؒ نے ”قرآن کی تفسیر قرآن سے“ اور اس کے معانی کو کتاب کے اندر ورنی ربط اور الفاظ کے معانی کی صحیح تفہیم کے ذریعہ متعین کیا۔ انہوں نے قرآن کے موات کو دو حقیقوں (الف) داخلی و سائلی اور (ب) خارجی و سائل میں تقسیم کیا۔ سورتوں اور آیتوں کا نظم اور اس کی زبان داخلی و سائلی ہیں۔ جبکہ روایات و اقوال کو ان کے ہال خارجی و سائل کی حیثیت حاصل ہے۔ قرآن فہمی کے ورنی ذرائع سے بھی اگرچہ انہوں نے پورا استفادہ کیا ہے تاہم ان کی منفرد خصوصیت قرآن کے اندر ورنی ذرائع کی روشنی میں تفسیر کرنا ہے۔

تدریز قرآن کا تجدیدی پہلو یہ بھی ہے کہ انہوں نے ایک آیت کا ایک ہی

مفهوم متعین کرنے کی کوشش کی ہے بسحاب ان کے بقول ”مجھے ایک ہی قول اختیار کرنے پر بجبور ہوتا پڑتا ہے کیونکہ نظم کی رعایات کے بعد مختلف وادیوں میں گردش کرنے کا امکان باقی نہیں رہ جاتا۔“ (۱) ان کی نظر میں فقیحی اختلاف کی جذبیتی آیات کو ان کے سیاق و سبق اور مجموعی نظم سے کاٹ کر سمجھنے میں مضمر ہے۔ (۲)

تمہیر قرآن کی انفرادیت کو پروفسر خورشید احمد، مدیر ترجمان القرآن نے ان الفاظ میں بیان کیا ہے :

”میں نے جتنا بھی غور کیا، محسوس کیا کہ ان کا اصل کارنامہ ان دونکات میں بیان کیا جاسکتا ہے۔ اول انھوں نے آج کے قرآن کے طالب علم کے لیے قرآن فتحی کا دہ راستہ اختیار کیا جس کے نتیجے میں قرآن کی دعوت، پیغام اور ہدایت و رہنمائی کا Con-textualization خود قرآن، الہامی ہدایت کی وسیع تر روایت، دور نزول قرآن کے زبان و ادب اور دور رسانیت سے آج تک کے لئے سنت اور شاہراہ ہدایت کے تو اتر اور فکری و عملی تسلسل کے فریم ورک میں کیا جاسکے۔ اس طرح اس کی آفاقیت اور ہدایت کے وہ پہلو نمایاں ہوئے جو اللہ کی کتاب کو کسی خاص عمد کے احوال و ظروف کے مقابلے میں انسانیت کی ابدی ضروریات کے لیے آفتاب ہدایت بناتے ہیں۔

ثانیاً چودہ سو سال میں جو تفسیری لٹریچر امت کے اہل علم نے تیار کیا اس کے پورے احترام اور اس سے استفادہ کرتے ہوئے دور جدید میں تفسیری تقاضوں کو پورا کرنے کے لیے اس لٹریچر سے ایک گونہ Decontextualization کی خدمت بھی انجام دی تاکہ اس ابدی ہدایت کی روشنی میں نئے مسائل کا حل تلاش کیا جاسکے۔ اور اس طرح کیا جاسکے جو اصل اور اولین Contextualization سے ہم آہنگ ہو اور تو اتر کے استقرار کا ضامن ہو۔ یہ بداناز ک اور مشکل کام تھا اور بلاشبہ اسے اجتنادی لغزشوں سے مکمل طور پر پاک قرار نہیں دیا جاسکتا۔ لیکن انھوں نے یہ دونوں کام انسانی حد تک بڑی وقت نظر، ذمہ داری اور بڑے ادب و احترام سے سر انجام دیئے اور قرآن کے طالب علموں کو یہ میں صدی ہی نہیں بلکہ ایکسوں صدی تک کے مسائل اور

چیلنجوں کا مقابلہ کرنے کے لائق بنانے میں گرفتار خدمات انجام دیں۔ (۳)

فہم قرآن کے اس طریقے نے علم کی دنیا میں وہ انقلاب برپا کیا جس نے حدیث و سیرت، فقہ و حکمت قانون جرم و سزا، اسلامی معاشرے میں دعوت و اصلاح کا کام اور غلبہ دین کی حکمت عملی کے ہر موضوع پر موجود علم کو از سر نور تیب دینا لازم ٹھہرایا ہے۔ کوئی شک نہیں کہ مولانا اصلاحیؒ کا کام معارف اسلامی کی تشكیل جدید کی طرف ایک ٹھوس قدم ہے۔ (۴)

قرآن مجید میں استعمال ہونے والی اصطلاحوں کے بارے میں مولانا اصلاحیؒ کا موقف ہے کہ ان کے مفہوم کا تعین سنت متواترہ سے کیا جائیگا۔ اس لیے کہ قرآن مجید اور مصطلحات شرعیہ کا مفہوم بیان کرنے کا حق صرف صاحب وحی کو ہی حاصل ہے معروف دینی اصطلاحوں کا حقیقی مفہوم بالکل عملی شکل میں سنت متواترہ کے اندر محفوظ کر دیا گیا ہے۔ اور یہ سنت متواترہ بعینہ اپنی قطعی ذرائع سے ثابت ہے جن سے قرآن مجید ثابت ہے۔ (۵)

مولانا اصلاحیؒ کے تجدیدی کام کی ایک انفرادیت سنت اور حدیث کے درمیان فرق کی وضاحت اور حدیث کو قرآن کے تابع کرنا ہے۔ ان کے نقطہ نظر کے مطابق سنت نبیؐ کے ثابت شدہ طریقہ کو کہتے ہیں۔ جبکہ حدیث ہروہ قول یا فعل یا تقریر ہے جس کی روایت نبیؐ کی نسبت کی جائے۔ عام اس سے کہ ثابت شدہ ہو یا اس کا ثابت شدہ ہونا محل نزاع ہو۔ (۶) حدیث حسن، صحیح، ضعیف، موضوع اور مقلوب سب کچھ ہو سکتی ہے لیکن سنت کے متعلق یہ خیس پیدا نہیں ہوتیں (۷) کیونکہ سنت اسی عمل کا نام ہے جسے رسول اللہ نے دین ابراہیم کی پیروی میں بعیشت دین امت کے اندر راجح فرمایا جس پر اج بھی امت پوری طرح متفق ہے۔

مولانا اصلاحیؒ نے ”مبادری تدریس حدیث“ میں حدیث کے پرکھنے کے مدد ٹانہ اصول کو ناکافی قرار دیتے ہوئے خود نئے اصول وضع کیے ہیں۔ حدیث کے مقام اور استعمال خصوصیت سے خبر احاداد کے سلسلے میں مولانا اصلاحیؒ کے موقف کے بارے میں

ان کے ہم عصر علماء نے ان کے نظریہ سے اختلاف کیا ہے۔ قرآن و حدیث کی تفسیر و تشریح میں اگرچہ مولانا اصلائی نے تعبیر سلف سے انحراف کو گراہ کن قرار دیا لیکن اپنے مخصوص نظریہ رجم کے اثبات کا استدلال اجماع امت، سلف کی تعبیرات اور ان کے اپنے موقف سے منضاد محسوس ہوتا ہے۔ جس میں کہ وہ خلفائے راشدین کے عمل کو بھی سنت قرار دیتے ہیں۔ (۸) بلکہ غالی کمیشن کی روپورٹ پر تبصرہ کرتے ہوئے وہ ائمہ اربعہ کے اجماع کو جدت شرعی قرار دیتے ہیں۔ (۹) ہم سمجھتے ہیں کہ مولانا اصلائی کے ناقد علماء کو مولانا کے نظریہ حدیث پر جو اعتراضات ہیں اور ان کے تفسیر و حدیث کے کام میں جو تفردات و شذوذ پائے جاتے ہیں ان کا غیر جانبدارانہ محکمہ کرنے کی ضرورت ہے۔

مولانا اصلائی نے مأخذ قانون کی تعبیر بھی جدید انداز میں کی ہے۔ متقدمین کے باہم قرآن و سنت کے بعد اجماع اور قیاس کو تیسرے اور چوتھے مأخذ کے طور پر تسلیم کیا گیا ہے جبکہ مولانا اصلائی پانچ چیزوں : کتاب سنت، اجتہاد، رواج اور مصلحت کو بالترتیب مأخذ قانون قرار دیتے ہیں۔ (۱۰) عرف اور مصلحت کا مخصوص دائرہ میں معتبر ہونا قرآن و سنت سے ثابت ہے اور فقہانے بھی اسے تسلیم کیا ہے لیکن ان کا ذکر اسلامی قانون کے اصلی مأخذوں سے الگ کر کے کیا ہے۔ مولانا اصلائی اگرچہ سلف کی تعبیر کو خالی از حکمت نہیں سمجھتے لیکن موجودہ زمانے کے ذہن کے قریب ترانے کے لیے انہوں نے مذکورہ ترتیب قائم کی ہے۔ (۱۱) وہ اجماع کو ایک مستقل مأخذ قانون کی جائے اسے اجتہاد کے مختلف طریقوں میں سے ایک طریقہ تصور کرتے ہیں کیونکہ معاذ بن جبل کی حدیث میں بھی کتاب و سنت کے بعد تیسری چیز جس کا مأخذ قانون کی حیثیت سے ذکر کیا ہے وہ اجماع یا قیاس نہیں اجتہاد ہی ہے۔ (۱۲) علاوہ ازیں ان کے نزدیک جس امر اجتہادی پر مجتہدین وقت متحد ہوں اور اس کے خلاف کوئی موثر اور قابل ذکر اختلاف معلوم نہ ہو اس کے متعلق یہ تسلیم کیا جائے گا کہ اس پر اجماع ہے۔ (۱۳) نیزان کی رائے میں کسی اسلامی خطہ کے مجتہدین وقت کے کسی اجتہاد پر اجماع